

तटरक्षक बल का प्रदूषण नियंत्रण पोत ‘समुद्र प्रताप’ आज सेवा में शामिल होगा

दक्षिण भारत राष्ट्रमत
dakshinbharat.com

नई दिल्ली/भाषा। रक्षा मंत्री राजनाथ सिंह प्रदूषण नियंत्रण पोत ‘समुद्र प्रताप’ को पांच जनवरी को भारतीय तटरक्षक (आईसीजी) बल की सेवा में शामिल करेंगे। अधिकारियों ने रविवार को यह जानकारी दी। उन्होंने बताया कि भारतीय तटरक्षक का स्वदेशी रूप से निर्मित यह पहला प्रदूषण नियंत्रण पोत है। 114.5 मीटर लंबे इस पोत में 60 प्रतिशत से अधिक स्वदेशी सामग्री है। पोत का वजन 4,200 टन है और इसकी गति 22 नॉट से अधिक की है। यह पोत



समुद्री प्रदूषण नियंत्रण नियमों को लागू करने, समुद्री कानून प्रवर्तन, खोज और बचाव अभियानों और भारत के विशिष्ट आर्थिक क्षेत्र (ईईजेड) की सुरक्षा की दिशा में महत्वपूर्ण भूमिका निभाएगा। इस पोत को औपचारिक रूप से दिसंबर में गोवा शिपयार्ड

लिमिटेड (जीएसएल) में तटरक्षक बल को सौंप दिया गया था। भारतीय तटरक्षक बल ने एक पोस्ट में कहा, “तटरक्षक के पोत समुद्र प्रताप को रक्षा मंत्री राजनाथ सिंह पांच जनवरी को गोवा स्थित गोवा शिपयार्ड लिमिटेड में सेवा में शामिल करेंगे। यह दो प्रदूषण नियंत्रण पोतों में से पहला पोत है।” तटरक्षक बल ने पोत का एक छोटा वीडियो क्लिप भी साझा किया, जिससे बल का सबसे बड़ा और सबसे उन्नत प्रदूषण नियंत्रण पोत बताया जा रहा है। तटरक्षक बल ने कहा, जीएसएल द्वारा 60 प्रतिशत से अधिक स्वदेशी सामग्री से निर्मित, 114.5 मीटर लंबा और 4,200 टन वजन वाला यह पोत 22 नॉट

से अधिक की गति से संचालित हो सकता है। इस पोत से आईसीजी की प्रदूषण नियंत्रण, अग्निशमन और समुद्री सुरक्षा क्षमताओं में उल्लेखनीय वृद्धि हुई है। आईसीजी ने पूर्व में कहा था कि यह तेल रिसाव का पता लगाने के लिए उन्नत प्रणालियों से सुसज्जित है, जैसे कि ‘ऑयल फिंगरप्रिंटिंग मशीन’, ‘जाइरो स्टेबलाइज्ड स्टैंडऑफ एक्टिव केमिकल डिटेक्टर’ और पीसी लैंब उपकरण। अधिकारियों ने कहा कि इस पोत के सेवा में शामिल होने से भारत की समुद्री प्रदूषण से निपटने की क्षमता मजबूत होगी और रक्षा विनिर्माण में आत्मनिर्भरता के प्रति राष्ट्र की प्रतिबद्धता को बल मिलेगा।

राष्ट्रीय कार्यकारिणी समिति की बैठक में हिस्सा लेने वृन्दावन पहुंचे आरएसएस प्रमुख मोहन भागवत



दक्षिण भारत राष्ट्रमत
dakshinbharat.com

मथुरा/भाषा। राष्ट्रीय स्वयंसेवक संघ (आरएसएस) के सर संचालक मोहन भागवत राष्ट्रीय कार्यकारिणी समिति की बैठक में भाग लेने के लिए रविवार सुबह भोपाल से रेल मार्ग द्वारा वृन्दावन स्थित केशवधाम पहुंचे। संघ के सूत्रों ने यह जानकारी दी। वह सात दिन के प्रवास पर वृन्दावन में रहेंगे। संघ के सूत्रों के अनुसार, भारत माता के चित्रपट के समक्ष दीप प्रज्वलन के साथ संघ प्रमुख की अध्यक्षता में बैठक की शुरुआत हुई। सप्ताहभर होने वाली इस बैठक के पहले दिन चार सत्र आयोजित किए जाएंगे। उन्होंने बताया कि इन सत्रों के दौरान केंद्रीय कार्यकारिणी के 38 पदाधिकारी संघ के 100 वर्ष पूरे होने के अवसर पर देशभर में गांव-गांव आयोजित किए जाने वाले कार्यक्रमों की रूपरेखा प्रस्तुत करेंगे। उन्होंने बताया कि इन कार्यक्रमों के माध्यम से संघ का संदेश जन-जन तक पहुंचाने और अधिक से अधिक लोगों को संगठन से जोड़ने के तरीकों पर विचार किया जाएगा। इसके साथ ही राज्यों से पलायन की समस्या, सामाजिक समस्याएं, पड़ोसी देशों में हो रही हलचल और हिंसक घटनाओं जैसे विषयों पर भी मंचन होगा। सूत्रों के अनुसार, राष्ट्रीय कार्यकारिणी की बैठक के दौरान केंद्रीय गृहमंत्री अमित शाह और उत्तर प्रदेश सहित चार राज्यों के मुख्यमंत्री भी मोहन भागवत से चर्चा करने वृन्दावन पहुंच सकते हैं।

उन वार्ड में निकाय चुनाव रद्द कर प्रक्रिया फिर शुरू की जाए, जहां उम्मीदवार निर्विरोध चुने गए : उद्भव

दक्षिण भारत राष्ट्रमत
dakshinbharat.com



मुंबई/भाषा। शिवसेना (उबाठा) के प्रमुख उद्भव ठाकरे ने रविवार को मांग की कि महाराष्ट्र नगर निकाय चुनाव के तहत जिन वार्ड में उम्मीदवारों की निर्विरोध जीत हुई है, वहां चुनाव रद्द किए जाएं और चुनावी प्रक्रिया फिर से शुरू की जाए। निर्विरोध चुने गए अधिकतर उम्मीदवारों में सत्तारूढ़ गठबंधन में शामिल दलों के उम्मीदवार हैं। निकाय चुनाव 15 जनवरी को होने हैं।

महाराष्ट्र नवनिर्माण सेना (मनसे) के अध्यक्ष राज ठाकरे के साथ मौजूद उद्भव ने दावा किया कि “देश में माहौल ऐसा है, मानो लोकतंत्र पर भीड़तंत्र ने कब्जा कर लिया है।” दोनों चचेरे भाइयों ने बृहन्मुंबई महानगरपालिका (बीएमसी) चुनाव के लिए अपने गठबंधन का घोषणापत्र जारी किया। राज ठाकरे ने जोर देकर कहा कि मराठी भाषा का सम्मान किया

जाना चाहिए और मुंबई और राज्य के अन्य शहरों के महापौर मराठी ही होंगे। उद्भव ठाकरे ने कहा कि जब से उनकी सरकार को सत्ता से हटाया गया और एकनाथ शिंदे ने राज्य सरकार की बागडोर संभाली (जून 2022 में), बीएमसी की संपत्ति ठेकेदारों पर लुटाई जा रही है। उन्होंने दावा किया कि अगर बीएमसी का व्यय बजट 15,000 करोड़ रुपये है, तो विभिन्न कार्यों के लिए ठेकेदारों को अग्रिम राशि जुटाने के रूप में तीन लाख करोड़ रुपये देने पड़ेंगे। पूर्व मुख्यमंत्री ने आरोप लगाया कि यह तीन लाख करोड़ रुपये का घोटाला है और रिश्त की रकम का इस्तेमाल नगर निकाय चुनाव के लिए किया जा रहा है। महाराष्ट्र में 15 जनवरी को होने वाले नगर निकाय



कांग्रेस नेता अधीर ने बंगाली प्रवासी श्रमिकों से मुलाकात की

संबलपुर (ओडिशा)/भाषा। कांग्रेस नेता अधीर रंजन चौधरी ने रविवार को ओडिशा के संबलपुर में पश्चिम बंगाल के प्रवासी श्रमिकों से मुलाकात की और कुछ राज्यों में समानांतर पुलिसिंग पर चिंता व्यक्त की, जहां बंगाली मजदूरों से निजी व्यक्तियों द्वारा कथित तौर पर उनकी पहचान का प्रमाण मांगा जा रहा है। चौधरी ने कानून प्रवर्तन एजेंसियों से इस प्रथा को रोकने का आग्रह किया। पश्चिम बंगाल के मुर्शिदाबाद जिले के बहरामपुर लोकसभा क्षेत्र से पांच बार के पूर्व सांसद चौधरी ने प्रवासी श्रमिकों को यह आश्वासन भी दिया कि कांग्रेस उनके साथ है।

चौधरी ने पत्रकारों से कहा, “मैंने यहां कुछ बंगाली प्रवासी श्रमिकों से मुलाकात की और उन्हें बताया कि कांग्रेस उनके साथ है। मैंने उन्हें यह भी बताया कि इस मामले को प्रधानमंत्री नरेंद्र मोदी के समक्ष उठाया गया है। उन्होंने मुर्शिदाबाद के जंगीपुर के रहने वाले 30 वर्षीय बांग्ला भाषी प्रवासी श्रमिक ज्वेल राणा की पिछले महीने संबलपुर में बीडी को लेकर हुए विवाद में हत्या पर चिंता व्यक्त की। यह भी आरोप लगाया गया था कि हमलावरों ने राणा को बांग्लादेशी घुसपैठिया होने का संदेह जताते हुए उसे आधार कार्ड दिखाने को कहा था, हालांकि स्थानीय पुलिस ने इस आरोप का खंडन किया है।

चौधरी ने कहा, कुछ राज्यों में समानांतर पुलिसिंग व्यवस्था चल रही है, जहां निजी व्यक्ति प्रवासी श्रमिकों से पहचान पत्र दिखाने को कह रहे हैं। इसे रोकना जाना चाहिए और पुलिस को यह सुनिश्चित करना चाहिए कि किसी भी प्रवासी श्रमिक को बांग्लादेशी घुसपैठिया होने के संदेह में गुंडों द्वारा परेशान ना किया जाए। लोकसभा में कांग्रेस के पूर्व नेता ने कहा कि उन्होंने इस मुद्दे को प्रधानमंत्री नरेन्द्र मोदी के समक्ष उठाया है। चौधरी ने यह भी कहा कि वे इस मामले को राष्ट्रपति द्रौपदी मुर्मू, संबलपुर सांसद एवं केंद्रीय मंत्री धर्मेंद्र प्रधान और मुख्यमंत्री मोहन चरण माझी के संज्ञान में लाने की योजना बना रहे हैं।

कांग्रेस नेता चौधरी ने कहा, “विभिन्न राज्यों में काम कर रहे बंगाली प्रवासी श्रमिकों की सुरक्षा के लिए लड़ेंगे। उन्होंने स्थानीय कांग्रेस नेताओं से भी मुलाकात की और उनसे भविष्य में ऐसी घटनाओं को रोकने के लिए सतर्क रहने का आग्रह किया।

भोगपुरम में जीएमआर विशाखापत्तनम हवाई अड्डा ने सफलतापूर्वक उड़ान परीक्षण किया



दक्षिण भारत राष्ट्रमत
dakshinbharat.com

अधिकारी शामिल थे।

विशाखापत्तनम/भाषा। जीएमआर एयरों के नेतृत्व वाली जीएमआर विशाखापत्तनम इंटरनेशनल एयरपोर्ट लिमिटेड ने रविवार को आगामी भोगपुरम हवाई अड्डे पर एक वैधता परीक्षण उड़ान का आयोजन किया। इस उड़ान का संचालन एयर इंडिया के विमान द्वारा किया गया और इस दौरान केंद्रीय नागर विमानन मंत्री के राममोहन नायडू, नागर विमानन मंत्रालय, भारतीय विमानपत्तन प्राधिकरण (एएआई) के वरिष्ठ अधिकारी, आंध्र प्रदेश सरकार के अधिकारी और जीएमआर ग्रुप के शीर्ष

नायडू ने इसे आंध्र प्रदेश की विकास यात्रा का ऐतिहासिक क्षण करार दिया। उन्होंने कहा, “विशाखापत्तनम पूर्वी भारत की आर्थिक राजधानी बनने जा रहा है। भोगपुरम हवाई अड्डा रोजगार सृजन, क्षेत्रीय उद्योगों को बढ़ावा और लोगों तथा व्यापारियों के लिए बेहतर संपर्क का प्रमुख स्रोत बनेगा। यह हवाई अड्डा व्यापार मजबूत करेगा, निर्यात बढ़ाएगा और आंध्र प्रदेश की पर्यटन क्षमता को उजागर करेगा।

उन्होंने आगे कहा कि अगर किसी मौजूदा हवाई अड्डे की क्षमता पूरी तरह भर चुकी है, तो 150 किलोमीटर हवाई दूरी का नियम लागू नहीं होगा। यह नियम आमतौर पर इस दूरी के भीतर नया हवाई अड्डा बनाने

पर रोक लगाता है। संवाददाताओं से बातचीत के दौरान मंत्री ने कहा कि नागर विमानन मंत्रालय राज्यों को महानगरों में दूसरा हवाई अड्डा विकसित करने के लिए भी प्रोत्साहित कर रहा है, ताकि बढ़ती मांग को पूरा किया जा सके।

अहमदाबाद में एयर इंडिया विमान हादसे के बारे में नायडू ने कहा कि जांच अपने निष्कर्षित तरीके और उच्च पेशेवर मानकों के अनुसार जारी है, जिसमें कई देशों की भागीदारी शामिल है। उन्होंने यह भी बताया कि नोएडा में जेवर अंतरराष्ट्रीय हवाई अड्डे को सभी जरूरी लाइसेंसिंग अनुमोदन मिलने वाले हैं और सरकार का इसे इस महीने के अंत या फरवरी की शुरुआत में चालू करने का लक्ष्य है।

अस्सी प्रतिशत से अधिक मनोरोगियों को समय पर इलाज नहीं मिल पाता

दक्षिण भारत राष्ट्रमत
dakshinbharat.com

नई दिल्ली/भाषा। इंडियन साइकियाट्रिक सोसाइटी (आईपीएस) ने भारत में मानसिक स्वास्थ्य उपचार अंतराल के लगातार बहुत अधिक बने रहने पर गहरी चिंता व्यक्त करते हुए कहा है कि मनोरोग से पीड़ित लगभग 80-85 प्रतिशत लोगों को समय पर या उचित देखभाल नहीं मिल पाती है। इंडियन साइकियाट्रिक सोसाइटी के 77वें वार्षिक राष्ट्रीय सम्मेलन (एनसीआईपीएस 2026) के पूर्व एक कार्यक्रम के दौरान यह तथ्य उजागर किया। यह सम्मेलन 28 से 31 जनवरी तक दिल्ली के यशभूमि में आयोजित किया जाएगा।

मानसिक स्वास्थ्य विशेषज्ञों ने चेतावनी है कि उपचार में प्रगति और बढ़ती जागरूकता के बावजूद, मानसिक बीमारी से पीड़ित अधिकांश लोग औपचारिक स्वास्थ्य सेवा प्रणाली से बाहर

रह जाते हैं। राष्ट्रीय मानसिक स्वास्थ्य सर्वेक्षण (एनएमएसएस) के आंकड़ों से पता चलता है कि भारत में उपचार अंतराल सबसे व्यापक अंतरालों में से एक है, जहां सामान्य मानसिक विकारों से पीड़ित 85 प्रतिशत से अधिक लोग उपचार नहीं करवा रहे हैं या उपचार प्राप्त नहीं कर रहे हैं। वैश्विक संदर्भ में, मानसिक बीमारी से पीड़ित 70 प्रतिशत से अधिक लोगों को प्रशिक्षित स्वास्थ्य पेशेवरों से देखभाल नहीं मिल पाती है, और कम आय वाले कई देशों में जरूरतमंद लोगों में से 10 प्रतिशत से भी कम लोग वास्तव में आवश्यक उपचार प्राप्त कर पाते हैं।

भारत, अपनी विशाल जनसंख्या और मानसिक स्वास्थ्य संबंधी सीमित अवसरचना के कारण इस चुनौती के प्रति विशेष रूप से संवेदनशील बना हुआ है। कार्यक्रम को संबोधित करते हुए आईपीएस की अध्यक्ष डॉ. सविता मल्होत्रा ने इस बात पर जोर दिया कि मानसिक रोग की यदि शीघ्र पहचान और उचित प्रबंधन हो तो इसका आसानी से उपचार हो सकता है।।



उन्होंने कहा, “मानसिक स्वास्थ्य विकार का आसानी से उपचार हो सकता है फिर भी भारत में अधिकांश मरीज चुपचाप पीड़ा सहते रहते हैं। 80 प्रतिशत से अधिक लोगों को समय पर

मनोरोग संबंधी देखभाल न मिलना, लांछन, जागरूकता की कमी और प्राथमिक स्वास्थ्य देखभाल में मानसिक स्वास्थ्य सेवाओं के अपर्याप्त एकीकरण को दर्शाता है।” इस कार्यक्रम

में विशेषज्ञों ने मानसिक स्वास्थ्य देखभाल प्राप्त करने में लंबी देरी के पीछे कई परस्पर जुड़े कारणों को रेखांकित किया।

आयोजन समिति के अध्यक्ष और मानव व्यवहार एवं संबद्ध विज्ञान संस्थान (इहबास) के पूर्व निदेशक डॉ. निमेष जी. देसाई ने उपचार में देरी या उसके अभाव के गंभीर परिणामों पर प्रकाश डाला। उन्होंने कहा कि जब मनोरोग संबंधी देखभाल में देरी होती है तो बीमारी अक्सर अधिक गंभीर और दीर्घकालिक हो जाती है, जिससे अधिक परेशानी, पारिवारिक संकट, उत्पादकता में कमी और आत्मविश्वास खोना और आत्महत्या का खतरा काफी बढ़ जाता है। देसाई ने कहा, मानसिक स्वास्थ्य को भी शारीरिक स्वास्थ्य के समान ही गंभीरता और तत्परता से संबोधित किया जाना चाहिए। सामुदायिक सेवाओं को मजबूत करना, प्राथमिक देखभाल डॉक्टरों को प्रशिक्षित करना और रेफरल प्रणालियों में सुधार करना इस अस्वीकार्य उपचार अंतर को पाटने के लिए आवश्यक कदम हैं।

चैरिटी रन

दक्षिण भारत राष्ट्रमत



रविवार को सूरत के वीएनएसजीयू परिसर में आयोजित ‘रन फॉर गर्ल गैंग्स’ चैरिटी रन में प्रतिभागी हिस्सा लेते हुए।

‘जलपुरुष’ राजेंद्र ने इंदौर की पेयजल त्रासदी को ‘तंत्र निर्मित आपदा’ बताया, भ्रष्टाचार का आरोप लगाया

दक्षिण भारत राष्ट्रमत
dakshinbharat.com

इंदौर/भाषा। जल संरक्षण विशेषज्ञ राजेंद्र सिंह ने इंदौर में दूषित पानी पीने के कारण कम से कम छह लोगों की मौत को तंत्र निर्मित ‘पदा’ करार देते हुए रविवार को आरोप लगाया कि इस त्रासदी की जड़ में भ्रष्टाचार है। रमन मैंगसायसय पुरस्कार विजेता सिंह ने ‘पीटीआई-भाषा’ से कहा, इंदौर की दूषित पेयजल त्रासदी, तंत्र निर्मित आपदा है। ठेकेदार अपना पैसा बचाने के लिए पेयजल की पाइपलाइन ड्रेनेज की पाइपलाइन के पास बिछा देते हैं। भ्रष्टाचार ने पूरे तंत्र को बर्बाद कर दिया है। इंदौर की त्रासदी इस भ्रष्ट तंत्र का ही परिणाम है। उन्होंने कहा कि अगर देश के सबसे साफ शहर में ऐसी त्रासदी हो सकती है, तो समझा जा सकता है कि दूसरे शहरों में पेयजल आपूर्ति प्रणाली के हालात कितने गंभीर होंगे। इंदौर, अपनी पानी की



जरूरतों के लिए नर्मदा नदी पर निर्भर है। नगर निगम की बिछाई पाइपलाइन के जरिये नर्मदा नदी के पानी को पड़ोसी खरगोन जिले के जल्लू से 80 किलोमीटर दूर इंदौर लाकर घर-घर पहुंचाया जाता है। मध्यप्रदेश की आर्थिक राजधानी कहे जाने वाले इस शहर में हर दूसरे दिन नल कनेक्शन के जरिये जलापूर्ति की जाती है।

भारत के ‘जल पुरुष’ के रूप में मशहूर सिंह ने कहा, इंदौर में भू-जल स्तर का साल-दर-साल नीचे जाना सबसे ज्यादा चिंताजनक है। मैं 1992 में पहली बार इंदौर गया था। तब भी मैंने कहा था कि शहर नर्मदा नदी के जल पर कब तक आश्रित रहेगा? उन्होंने कहा कि

शहर इतने बरस बाद भी नर्मदा नदी के पानी पर निर्भर है, तो इसका मतलब है कि सरकारी तंत्र में बैठे लोग जल प्रबंधन की जिम्मेदार प्रणाली बनाना ही नहीं चाहते। सिंह ने दावा किया कि 80 किलोमीटर दूर से नर्मदा का पानी इंदौर लाने की परियोजना में बड़ी रकम भ्रष्टाचार की भेंट चढ़ जाती है। अधिकारियों ने बताया कि इस परियोजना के लिए नगर निगम के खजाने से हर महीने करीब 25 करोड़ रुपये के रकम केवल बिजली बिल पर खर्च होती है। परियोजना पर खर्च होने वाली भारी-भरकम राशि का अंदाजा महापौर पुष्पमित्र भार्गव के बयानों से भी लगाया जा सकता है।

भारत ने 27 जून 2024 को शहर में एक संगोष्ठी के दौरान कहा था, “जब से महापौर बना हूँ, तब से मजक में कह रहा हूँ कि इंदौर एशिया के सबसे रईस शहरों में से एक है क्योंकि हम 21 रुपये प्रति किलोलीटर की लागत वाला पानी पीते हैं और इसे बेवजह बहाते भी हैं। हम पानी नहीं, बल्कि घी पी रहे हैं।”

तेलुगु भाषा जीवंत सभ्यता और आध्यात्मिक विरासत को दर्शाती है : मॉरीशस के राष्ट्रपति



दक्षिण भारत राष्ट्रमत
dakshinbharat.com

गुंटूर/भाषा। मॉरीशस के राष्ट्रपति धरम गोखुल ने रविवार को कहा कि तेलुगु महज एक भाषा नहीं, बल्कि गहरी आध्यात्मिक विरासत वाली एक जीवंत सभ्यता है। आन्ध्रप्रदेश के गुंटूर जिले में आयोजित तीसरे विश्व तेलुगु सम्मेलन को संबोधित करते हुए गोखुल ने इसे विश्वभर के तेलुगु भाषी समुदायों को एकजुट करने वाला एक ऐतिहासिक आयोजन बताया।

सभा को संबोधित करते हुए गोखुल ने कहा, “तेलुगु मात्र एक भाषा नहीं है; यह एक जीवंत

सभ्यता का प्रतीक है और एक गहन आध्यात्मिक विरासत को समेटे हुए है।” उन्होंने कहा कि यह सम्मेलन 2026 की शुरुआत में हो रहा है, जो परंपरागत रूप से चिंतन और नवीनीकरण का प्रतीक है। उन्होंने इसे मॉरीशस में राष्ट्रीय अवकाश के रूप में मनाए जाने वाले उगादी से जोड़ा। उन्होंने कहा कि तेलुगु एक क्षेत्रीय भाषा से विकसित होकर अब वैश्विक पहचान बना चुकी है और वर्तमान में 50 से अधिक देशों में बोली जाती है। उन्होंने इस कार्यक्रम में भाग ले रहे लगभग 50 देशों से आए प्रतिनिधियों का स्वागत भी किया। गोखुल तीन जनवरी को अपनी छह दिवसीय भारत यात्रा के तहत शनिवार को आंध्र प्रदेश पहुंचेंगे।

सुविचार

जिन्दगी को बदलने के लिए वक़्त नहीं लगता पर वक्त को बदलने के लिए जिन्दगी लग जाती है

दक्षिण भारत राष्ट्रमत

वेनेजुएला से सबक लें सभी देश

दुनिया में कई युद्धों को रोकने का दावा कर शांति का नोबेल पुरस्कार पाने के लिए लालायित रहने वाले अमेरिका के राष्ट्रपति डोनाल्ड ट्रंप ने वेनेजुएला पर हमला कर ही दिया। ट्रंप ‘शांति पुरुष’ बनने चले थे, लेकिन ‘अशांति पुरुष’ बन गए। यह हमला अमेरिका द्वारा साल 2003 में इराक पर किए गए हमले की याद दिलाता है। तब उसने इराक में घातक रासायनिक एवं जैविक अस्त्रों का बहाना बनाया था, अब वेनेजुएला के (अपदस्थ) राष्ट्रपति मादुरो पर नाकों-आतंकवाद का आरोप लगाया है। तब उसकी नज़रें इराक के तेल भंडार पर थीं, अब वेनेजुएला के तेल भंडार पर हैं। ट्रंप ने स्वीकार भी किया है कि इस भंडार का इस्तेमाल करने की योजना बनाई जा रही है। अमेरिका लगभग पांच साल से वेनेजुएला के खिलाफ जोर-शोर से माहील बनाने में लगा था। उसने मादुरो की सरकार को भ्रष्ट और गैर-कानूनी बताकर ड्रप्स तस्करी के गंभीर आरोप लगाए थे। आखिरकार मौका देखकर मादुरो और उनकी पत्नी को गिरफ्तार कर लिया। ड्रप्स तस्करी के लिए तो मैक्सिको भी जाना जाता है। पाकिस्तान में कई नेता और सैन्य अधिकारी यहीं धंधा कर रहे हैं। वहां आसिम मुनीर की तानाशाही चल रही है। क्या ट्रंप पाकिस्तान पर हमला करेंगे? वे मुनीर की पीठ थपथपा रहे हैं। ये दोहरे मापदंड क्यों? ट्रंप वेनेजुएला में ‘लोकतंत्र’ लाने की बातें कर रहे हैं, जैसा कि उनके कई पूर्ववर्ती ऐसी परिस्थितियों में करते रहे हैं। सवाल है- जिस ‘लोकतंत्र’ को लाने के लिए वेनेजुएला के लोगों पर बम बरसाए गए, अब वहां हालात सुधेरेंगे या बिगड़ेंगे? अमेरिका ने यहीं वादा इराक युद्ध के दौरान किया था। बाद में वहां आईएसआईएस जैसे खूंखार आतंकवादी संगठन ने जड़ें जमा ली थीं। अगर वेनेजुएला में भी किसी कड़ुरथी संगठन या माफिया का बोलबाला हो जाएगा तो समस्याएं कम नहीं होंगी, बल्कि और बढ़ेंगी। इस देश का जिस तरह आर्थिक, राजनीतिक और सामाजिक पतन हुआ, उसमें दुनिया के लिए गहरे सबक हैं। कभी इसे समुद्र और खुशहाल देशों में शुमार किया जाता था। इसके तेल भंडार सरकार का खजाना भरते थे। खूब दौलत आ रही थी तो सरकार ने लोकलुभावन योजनाएं लागू करते हुए कई गलत फैसले लिए थे। खेती और उद्योगों की घोर उपेक्षा की गई। लोगों को मुफ्त राशन, सरता पेट्रोल, कई तरह की सब्सिडी दी गई। रोजगार को बढ़ावा देने के बजाय पैसा बांटने को प्राथमिकता दी गई। सरकार ने राष्ट्रीयकरण पर जोर दिया। इसका नतीजा यह रहा कि जो कंपनियां पहले ठीक प्रदर्शन कर रही थीं, वे भी भारी घाटे में चली गईं। वेनेजुएला की सरकार ने तकनीकी विकास पर पर्याप्त ध्यान नहीं दिया। वह पुरानी तकनीक को ही ढोती रही। खेती तो पहले ही चौपट हो चुकी थी, उद्योग-धंधे भी दम तोड़ने लगे। इससे भुखमरी और बेरोजगारी का चक्र शुरू हो गया। बाकी कसर वेनेजुएला के अकुशल, सुरत और भ्रष्ट सरकारी तंत्र ने पूरी कर दी। दशकभर पहले जब अंतरराष्ट्रीय बाजार में तेल की कीमतें गिरने लगीं तो वेनेजुएला की अर्थव्यवस्था चरमराने लगी थी। सरकारी कंपनियों का घाटा बहुत बढ़ गया था, लेकिन उनके अधिकारियों और कर्मचारियों को कोई परवाह नहीं थी। उधर, सब्सिडी और अन्य मुफ्त योजनाओं के खर्च पूरे करने के लिए सरकार ने धड़ाधड़ नोट छापे, जिससे मुद्रास्फ़िति बढ़ गई। प्रतिभाशाली लोग देश छोड़कर चले गए। अमेरिकी प्रतिबंधों के कारण हालत बिगड़ती ही गई। आम आदमी के लिए एक महीने के वेतन में एक वक्त का भोजन जुटाना मुश्किल हो गया था। सोशल मीडिया पर ऐसी खबरे खूब पढ़ने को मिलीं कि किसी को एक ब्रेड खरीदने के लिए नोटों की कई गड़ियां देनी पड़ीं। तेल से मालामाल एक खुशहाल देश हालत नीतियों के कारण बर्बाद हो गया। जब देश अंदर से कमजोर होता है तो दुश्मन हावी हो जाते हैं। उम्मीद है कि वेनेजुएला से सबक लेकर अन्य देश सतर्क रहेंगे और अपनी संप्रभुता एवं आर्थिक स्वतंत्रता की रक्षा करेंगे।

ट्वीटर टॉक



भजनलाल शर्मा

मुख्यमंत्री कार्यालय में पुलिस विभाग के वरिष्ठ अधिकारियों को पूर्ववर्ती कांग्रेस सरकार के कार्यकाल में उछाड़ते में हुए घोटालों की रोजाना उजागर हो रही परतों को अत्यंत गंभीरता से लेते हुए कड़ी से कड़ी कार्यवाही करने के स्पष्ट निर्देश दिए गए।




राज्यवर्धनसिंह राठौड़

राजस्थान में हुए सड़क हादसे का सामाचार अत्यंत दुःखद और हृदयविदारक है। मैं, ईश्वर से प्रार्थना करता हूँ कि दिवंगत आत्माओं को अपने शीरघरों में स्थान दें और घायलों को स्वस्थ लाभ प्रदान करें। दुःख की इस घड़ी में मेरी गहरी संवेदनाएं शोकाकुल परिजनों के साथ हैं।



भाजपा सरकार की हठधर्मिता के कारण राजस्थान की जनता, खासकर ग्रामीण क्षेत्रों, के हक और हितों से खिलवाड़ हो रहा है। पंचायतीराज चुनाव न कराना न सिर्फ संवैधानिक चूक है, बल्कि गांवों के विकास पर सीधा हमला भी है।



गोविंदबिहारी चेटासरा

भाजपा सरकार की हठधर्मिता के कारण राजस्थान की जनता, खासकर ग्रामीण क्षेत्रों, के हक और हितों से खिलवाड़ हो रहा है। पंचायतीराज चुनाव न कराना न सिर्फ संवैधानिक चूक है, बल्कि गांवों के विकास पर सीधा हमला भी है।

प्रेरक प्रसंग

सच्ची मित्रता

रा मायण के किष्किंधा कांड में सुग्रीव हनुमानजी, जामवंत और अपने कुछ वानर साथियों के साथ किसी तरह अपने प्राण बचाकर एक गुफा में छिपे थे। जब सुग्रीव ने दो राजकुमारों को देखा तो उन्होंने हनुमानजी को उनके पास उनका परिचय जानने के लिए भेजा, उस समय हनुमानजी वेश बदलकर दोनों राजकुमारों से मिलने पहुंचे। ये दोनों राजकुमार श्रीराम और लक्ष्मण थे। हनुमानजी ने अपनी बुद्धिमता और वाणी-कौशल से पहले भी भेंट में ही श्रीराम को प्रभावित कर लिया था। श्रीराम लक्ष्मण से कहते हैं कि ये निश्चित ही जानी हैं। हनुमानजी ने सुग्रीव और श्रीराम की मित्रता कर्वाई। इस प्रसंग में श्रीराम ने कहा है कि उपकार ही मित्रता का फल है। मित्र एक-दूसरे का भला करते हैं यानी एक-दूसरे पर उपकार करते हैं। मित्र एक-दूसरे को सभी कष्टों से मुक्ति दिलाते हैं। श्रीराम और सुग्रीव अंग्रि को साक्षी बनाकर मित्रता करते हैं। सुग्रीव श्रीराम से कहते हैं कि आप मेरे प्रिय मित्र हैं। आज से हम दोनों के दुख और सुख एक हैं। श्रीराम को सीता की खोज करनी थी और सुग्रीव को अपना राज्य और पत्नी वापस प्राप्त करनी थी। बाली से युद्ध के लिए सुग्रीव को श्रीराम की जरूरत थी और श्रीराम सीता की खोज के लिए वानर सेना की जरूरत थी।

महत्त्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kanmani Achagam, 246, Anna Salai, Thousand Lights, Chennai-600 006. Editor : Bhupendra Kumar (Responsible for selection of news under PRB Act.) Group Editor - Shreekant Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law.Regn No.RNI No. : TNHIN / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वगैरह, टैंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उद्योगों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा वादा पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकाना को पाठक किसी भी रूप में उत्तरदाई नहीं बना सकता। — दक्षिण भारत राष्ट्रमत

सामयिक

धर्म का स्वरूप : सेवा या स्वार्थ?

डॉ प्रियंका सौरभ
नोबाइल : 7015375570

भारत को सदियों से धर्म, आस्था और आध्यात्म की भूमि माना जाता रहा है। यहाँ धर्म केवल पूजा-पाठ या कर्मकांड तक सीमित नहीं रहा, बल्कि जीवन के हर पक्ष को दिशा देने वाला तत्व रहा है। आस्था ने व्यक्ति को कठिन परिस्थितियों में संबल दिया, उसे नैतिकता और मानवता से जोड़े रखा। किंतु बदलते समय के साथ यह देखा जा रहा है कि आस्था का स्वरूप धीरे-धीरे विकृत होता जा रहा है। धर्म, जो आत्मिक शांति का माध्यम था, कई स्थानों पर भय, अंधविश्वास और व्यापार का साधन बनता जा रहा है। आज का यथार्थ यह है कि धार्मिक परंपराओं का एक बड़ा हिस्सा अपने मूल उद्देश्य से भटक चुका है। जिन कर्मकांडों का उद्देश्य मनुष्य को आत्मिक संतुलन देना था, वे अब आर्थिक लेन-देन और दिखावे से जुड़ गए हैं। तीर्थस्थल, जो कभी तप, त्याग और साधना के केंद्र हुआ करते थे, आज कई बार बाजार का रूप धारण कर चुके हैं। भ्रष्टाचल की भावना से अधिक उसकी आर्थिक स्थिति को महत्व दिया जाने लगा है।

आस्था का मूल आधार विश्वास है-ईश्वर में, जीवन में और स्वयं में। यह विश्वास किसी उर या लालच से नहीं, बल्कि आंतरिक संतोष से उपजता है। जब आस्था भय पर आधारित हो जाती है, तब वह पाखंड में बदल जाती है। दुर्भाग्यवश, आज अनेक धार्मिक गतिविधियाँ इसी भय को केंद्र में रखकर संचालित की जा रही हैं। लोगों को यह विश्वास दिलाया जाता है कि यदि उन्होंने किसी विशेष परंपरा का पालन नहीं किया या राय सांगी का दान नहीं दिया, तो अनिष्ट हो जाएगा। इस प्रकार धर्म, जो आशासन देने वाला था, भय पैदा करने वाला बनता जा रहा है। परंपराएँ किसी भी समाज की पहचान होती हैं। वे पीढ़ी-दर-पीढ़ी अनुभव और ज्ञान के माध्यम से विकसित होती हैं। लेकिन परंपराएँ तब तक ही उपयोगी हैं, जब तक वे समय, विवेक और मानवता के अनुरूप हों। परंपराओं को पथर की लकीर मान लेना समाज के विकास में बाधा बनता है। आज आवश्यकता इस बात की है कि हम परंपराओं की समीक्षा करें-यह समझें कि उनका उद्देश्य क्या है और वे वर्तमान समय में कितनी प्रासंगिक हैं।

धर्म का एक महत्वपूर्ण पक्ष सेवा रहा है। सेवा का अर्थ है-निस्वार्थ भाव से दूसरों की सहायता करना। किंतु जब सेवा के बदले मूल्य तय कर दिया जाए, तब उसका स्वरूप बदल जाता है। दान तभी दान कहलाता है जब वह स्वेच्छा से दिया जाए। जब दान दबाव, भय या सामाजिक प्रतिष्ठा के कारण दिया जाता है, तब वह अपनी पवित्रता खो देता है। दुर्भाग्य से, आज दान भी कई जगह अनिवार्य शुल्क की तरह वसूला जाने लगा है। इस स्थिति का सबसे अधिक प्रभाव

साधारण और भावनात्मक लोगों पर पड़ता है। दुख, शोक या संकट की घड़ी में व्यक्ति मानसिक रूप से कमजोर होता है। ऐसे समय में यदि उसकी आस्था का शोषण किया जाए, तो यह न केवल अनैतिक है, बल्कि अमानवीय भी है। धर्म का उद्देश्य मनुष्य को दृढ़ता से बचाना है, न कि उसे और अधिक बोझिल बनाना। पाखंड का सबसे बड़ा खतरा यह है कि वह धीरे-धीरे धर्म के प्रति अविश्वास को जन्म देता है। जब लोग बार-बार ठगे जाते हैं, उनकी भावनाओं का दोहन होता है, तो वे या तो धर्म से दूर हो जाते हैं या फिर हर परंपरा को संदेह की दृष्टि से देखने लगते हैं। यह स्थिति समाज के लिए घातक है, क्योंकि धर्म का स्वस्थ स्वरूप सामाजिक संतुलन बनाए रखने में महत्वपूर्ण भूमिका निभाता है।

आज के शिक्षित और जागरूक समाज में यह अपेक्षा की जाती है कि व्यक्ति हर बात को तर्क और विवेक की कसौटी पर परखे। आस्था और विवेक एक-दूसरे के विरोधी नहीं हैं। सच्ची आस्था वही है जो विवेक के साथ चल सके। यदि कोई परंपरा मानवता, नैतिकता और करुणा के विरुद्ध

जाती है, तो उसे बदलना ही धर्मसम्मत कदम माना जाना चाहिए। धार्मिक संस्थानों और धर्म से जुड़े लोगों की भूमिका भी अत्यंत महत्वपूर्ण है। उन्हें यह समझना होगा कि उनकी जिम्मेदारी केवल कर्मकांड करवाना नहीं, बल्कि समाज को सही दिशा देना भी है। यदि धार्मिक नेतृत्व स्वयं लालच और स्वार्थ से प्रेरित होगा, तो आमजन से नैतिकता की अपेक्षा करना व्यर्थ है। धर्म को व्यवसाय नहीं, बल्कि सेवा का माध्यम बनाना समय की माँग है। इसके साथ ही समाज की जिम्मेदारी भी कम नहीं है। जब तक लोग स्वयं जागरूक नहीं होंगे, तब तक पाखंड समाज नहीं होगा। प्रश्न करना अधर्म नहीं है। हर परंपरा का उद्देश्य समझना और उस पर विचार करना बौद्धिक परिपक्वता का संकेत है। आँख मूँदकर हर बात मान लेना न तो आस्था है और न ही धर्म।

मीडिया और शिक्षा संस्थानों की भूमिका भी इस संदर्भ में अहम है। यदि धार्मिक मुद्दों पर संतुलित, तार्किक और संवेदनशील चर्चा होगी, तो समाज में जागरूकता बढ़ेगी। शिक्षा का उद्देश्य केवल रोजगार नहीं, बल्कि विवेकशील नागरिक तैयार करना भी है-ऐसे नागरिक जो आस्था और अंधविश्वास में अंतर समझ सकें।

आज आवश्यकता इस बात की है कि हम धर्म को उसके मूल स्वरूप में लौटाने का प्रयास करें। ऐसा धर्म, जो भय नहीं, बल्कि शांति दे; जो शोषण नहीं, बल्कि संरक्षण करे; और जो विभाजन नहीं, बल्कि एकता का संदेश दे। आस्था को आत्मा की शक्ति बनाना होगा, न कि किसी के स्वार्थ का साधन। अंततः यह स्पष्ट है कि धर्म का भविष्य परंपराओं से अधिक हमारी सोच पर निर्भर करता है। यदि हम विवेक, करुणा और आत्मसम्मान को आस्था का आधार बनाएँ, तो पाखंड अपने आप समाप्त होने लगेगा। सच्चा धर्म वही है जो मनुष्य को बेहतर इंसान बनाए। आज के समय में यही सबसे बड़ी आवश्यकता और सबसे बड़ा धर्म है।

ज्ञान विज्ञान

गहरे समुद्र में क्या रहते हैं एलियन?

वैज्ञानिकों ने गहरे समुद्र में रहने वाले एक रहस्यमयी जीव के बारे में अद्यतन जानकारी हासिल की है। यह जीव एलिसिला जिगेंटिया है, जिस लंबे समय से बेहद दुर्लभ माना जाता रहा है। नई रिसर्च से पता चलता है कि एलिसिला जिगेंटिया बहुत दुर्लभ नहीं है बल्कि सड़ाई ये है कि अब तक इसे ठीक से खोजा ही नहीं जा सका था। करीब 13.4 इंच तक की लंबाई वाले इस जीव के बारे में सामने आया है कि यह समुद्र की सबसे गहरी जगहों में रह रहा है, जो पृथ्वी के कई सबसे रहस्यमयी जीवों का घर है।

रॉयल सोसाइटी ओपन साइंस और इंडियन किफेस रियू में पब्लिश हुई रिसर्च कहती है कि समुद्र की अथाह गहराइयों में रहने वाले एलिसिला जिगेंटिया के बारे में हमारी समझ को पूरी तरह बदल दिया है। एलियन समझा जाने वाला यह विशालकाय क्रस्टेशियन समुद्र तल पर व्यापक रूप से फैला हुआ है और अच्छी तरह से पना रहा है। इस नई जानकारी पर वैज्ञानिक भी हैरानी जता रहे हैं। शोधकर्ताओं ने पाया कि जिस एलिसिला जिगेंटिया को दुर्लभ माना जाता रहा, वह 13.4 इंच तक बढ़ सकता है और कई महासागरों में 17,400 फीट से लेकर 29,300 फीट या इससे ज्यादा गहराई में मौजूद है। यह बेहद ठंडे तापमान और मुश्किल परिस्थितियों में जीवित रहने में सक्षम है। लंबी दूरी तय करके यह कई महासागरों में फैल गया है। एलिसिला जिगेंटिया को आम भाषा में पवित्रता खो देता है। दुर्भाग्य से, आज दान भी कई जगह अनिवार्य शुल्क की तरह वसूला जाने लगा है। इस स्थिति का सबसे अधिक प्रभाव

यूनिवर्सिटी ऑफ वेस्टर्न ऑस्ट्रेलिया के डॉक्टर पेज मारोनी ने दुनियाभर के गहरे समुद्र अभियानों के जरिए एलिसिला जिगेंटिया की स्थिति को समझने की कोशिश की। दुनिया में अलग-अलग हिस्सों से जमा किए गए नमूनों के आनुवंशिक अध्ययनों ने साबित किया है कि एलिसिला जिगेंटिया गहरे समुद्र तल के विशाल क्षेत्रों में पनप रहा है। इस खोज के सबसे दिलचस्प पहलुओं में से एक एलिसिला जिगेंटिया आबादी के बीच पाई जाने वाली आनुवंशिक एकरूपता है। विशाल और भौगोलिक रूप से दूर के गहरे समुद्र क्षेत्रों पर कब्जा करने के बावजूद इनमें बहुत कम आनुवंशिक भिन्नता है। एक्सपर्ट इसे उसके लचीलेपन का एक उल्लेखनीय उदाहरण कह रहे हैं।

एक्सपर्ट कहते हैं कि गहरे समुद्र में भोजन दुर्लभ है और तापमान जमने के करीब है। साथ ही भारी दबाव भी जीवित रहने को चुनौती बनाता है।

नजरिया

रियलिटी नहीं, रील में बर्बाद हो रही है युवा पीढ़ी

आज की नई पीढ़ी सपनों में जी रही है सोशल मीडिया रील ओटीटी पर परोसी जा रही लिब-इन रिलेशनशिप लव अफेयर्स सुसाइड हिंसा की काकटेल यूथ लाइफ पर इस तरह हावी हो रही है कि बिना सोचे समझे जरूर डिजीजन जिंदगी पर भारी पड़ रहे हैं। उस पर मल्टी अफेयर्स विवाह पूर्व और विवाहोत्तर स्वच्छंद सेक्स रिलेशन युवा जोड़ों के वैवाहिक जीवन को त्रास रहे हैं। एक ओर स्वच्छंद जीवन जीने की ललक है दूसरे ओर वर्जित संबंधों से बचाव की वर्जना इन दोनों का एक साथ संयोग बनाने की क्वायद में बहुत सारे कपल अकैफर्ट हो रहे हैं और नतीजा कभी मेरठ की मुश्कान के नीले ड्रम, तो कभी हनीमून ट्रिप पर राजा रघुवंशी के कल्ल के बतौर सामने आ रहा है। वहीं तमाम समाज और परिवार की परंपराओं को तोड़ कर लव मैरिज कर रहे कपल भी फास्टफूड की तरह लाइफ को जीना चाहते हैं और एक दूसरे को समझने परखने समझौता करने का आत्मविश्वास को घर पलक झपकते ही सुसाइड जैसे आत्मघाती फैसले ले रहे हैं दरअसल पेरेंट्स के प्रति सम्मान कम हो रहा है बुजुर्गों के पास समय देना पल भर बैठना भी आज के युव को बेकार लगता है ऐसे में उसे जीवन बोध से कौन अवगत करा सकता है यह सिर्फ रील देखता है ईसटा चलता है फास्ट फूड खाता है और जिंदगी को अपने मुताबिक जीने की ललक में लगातर जिंदगी से दूर होता जा रहा है इस सब जीवन ब्रंद को दो दिन में सामने आई दो घटनाओं से समझने की कोशिश कर रहे हैं।

बेंगलूरु में शादी के बाद हनीमून से लौटे एक जोड़े ने झगड़े के बाद आत्महत्या कर ली। पत्नी गानवी की मौत के दो दिन बाद पति सूरज ने नागपुर के एक होटल में फांसी लगा ली। गानवी के परिवार ने सूरज और उसके परिवार पर दहेज उत्पीड़न का आरोप लगाया था। सूरज की मां ने भी आत्महत्या का प्रयास किया और उनकी हालत गंभीर है। जानकारी के अनुसार युवक ने अपनी पत्नी की आत्महत्या के दो दिन बाद नागपुर के एक होटल में पंखे से लटककर आत्महत्या कर ली। मृतक पत्नी के माता-पिता ने सूरज के खिलाफ आत्महत्या के लिए उसका ना का केस दर्ज कराया था।पत्नी के आत्महत्या के दो दिन बाद सूरज बेंगलूरु से एक हजार किलोमीटर दूर नागपुर गया, जहां वो अपनी मां के साथ पहुंचा था। उसने कमरे में सीलिंग फैन से लटककर जान दे दी, वहीं उसकी मां ने भी आत्महत्या की कोशिश की, लेकिन उनकी हालत गंभीर बनी हुई है।

इस जोड़े ने 29 अक्टूबर को बेंगलूरु में शादी की थी और उसके बाद हनीमून के लिए श्रीलंका गए थे। हालांकि, यह यात्रा छोटी हो गई और एक झगड़े के बाद वे पिछले हफ्ते बेंगलूरु लौट आए। गानवी के परिवार ने दावा किया कि वे लड़की को अपने घर वापस ले आए क्योंकि कथित तौर पर उसे ससुराल वालों से अस्वीकृति और अपमान का सामना करना पड़ा था। सूरज के भाई, संजय विश्वा ने नागपुर पुलिस को वर्षों रोष पर एक होटल में आत्महत्या की कोशिश के बारे में बताया। जबकि सूरज के शव को पोस्टमार्टम के लिए भेज दिया गया है, उसकी मां एक स्थानीय अस्पताल में जिंदगी के लिए लड़ रही है।

दूसरी घटना उत्तर प्रदेश के सीतापुर से सामने आ रही है। आपको बता दें कि प्रेम प्रसंग में 22 दिन पहले मंदिर में फेरे लेने वाले युगल के शव उसी मंदिर में संधिध हालत में लटकते मिले हैं। दोनों ने गुप्तचुप शादी की थी। बताया जा रहा है कि इस शादी से दोनों के परिवार संतुष्ट नहीं थे। घटना के बाद पुलिस अधिकारियों ने फोरेंसिक टीम के साथ मौके पर पहुंचकर साक्ष्य एकत्र किए। अलग-अलग बिंदुओं पर पुलिस जांच कर रही है।

आपको जानकारी दें कि हरगांव के अनिया कला गांव में महामाई मंदिर परिसर में रविवार की सुबह लोग पूजन-अर्चन के लिए गए तो वहां पेंड से युवक व युवती के शव लटके मिले। मौके पर भीड़ जमा हो गई। दोनों की पहचान लहरपुर के बस्तीपुरवा मोहिद्दीनपुर के 22 वर्षीय खुशीराम और 20 वर्षीय मोहिनी के रूप में हुई। बताया जाता है कि दोनों में प्रेम-प्रसंग चल रहा था और छह दिनों के बाद दोनों ने गुप्तचुप तरीके से इसी मंदिर परिसर में शादी की थी। इस पर दोनों के परिवार मंदिर पहुंचे थे और नाखुशी जताई थी। हालांकि, दोनों को घर लाकर खुशीराम रहने लगा था। रविवार को दोनों के शव लटक देखकर सभी सन्न रह गए। रिश्ते में दोनों चचेरे भाई-बहन थे। तीन साल से दोनों के मध्य प्रेम प्रसंग चल रहा था। परिवार के लोग शादी

से मना कर रहे थे।मंदिर परिसर में दोनों के मौत की खबर की जानकारी परिवारजन को लगी, लेकिन मोहिनी की मां के शिवाय उसके परिवार का कोई भी सदस्य मौके पर नहीं आया। वहीं, खुशीराम के पिता का निधन पहले ही हो चुका है।

यूपी के हाथरस में 28 दिसंबर को प्रेम-प्रसंग से जुड़ा सनसनीखेज मामला सामने आया है। प्रेमी ने शादी करने से इनकार कर दिया तो आहत युवती ने सुसाइड कर लिया। आत्महत्या से पहले उसने एक वीडियो बनाकर मौसी के मोबाइल फोन पर भेज दिया। वीडियो में वह कह रही है 'आकाश तुमने मुझे इतना मजबूर कर दिया कि अब मेरे पास मरने के सिवाय कोई रास्ता नहीं बचा है। आई एम सॉरी मम्मी। तुम दुनिया की बेस्ट मम्मी हो। आकाश की वजह से मुझे सुसाइड करने पर मजबूर होना पड़ रहा है।' लुधियाना में हाल ही में एक युवक के कटे हुए प्राइवेट पार्ट के साथ अस्पताल पहुंचने की सनसनीखेज घटना ने पुलिस को चौंका दिया। लेकिन जांच में सामने आई प्रेम, धोखे और हत्या की खोफनाक कहानी ने सभी को हैरत में डाल दिया। सोमावार को खुलासा हुआ कि युवक और नर्स होटल में संबंध बना रहे थे। इसी दौरान युवक ने नर्स को कहा कि उसकी सगाई हो गई जिससे नर्स गुरुरे में आग बबूला हो गई। उसने एक धारदार ब्लेड से युवक का प्राइवेट पार्ट ही काट दिया। इसके बाद युवक भी अपने होश खो बैठा और उसने नर्स का गला दबाकर उसकी हत्या कर डाली।

इस तरह की घटनाओं की लंबी फहरिस्त है लव अफेयर अब सिर्फ एलीट शहरी शिक्षित युथ तक सीमित नहीं रह गए हैं कच्चे गाँव की उदार तह में भी सोशल मीडिया पर वायरल वीडियो रील युवा पीढ़ी को तमाम वर्जनाओं को लोच कर असंयमित असामाजिक परिवेश में धकेल कर एक स्वच्छंद उन्मुक्त परिवार समाज के प्रति गैर जबाबदेही भरी फास्ट लाइफस्टाइल अपनाने को उकसा रहे हैं ऐसे में समाज सरकार को गंभीरता से विचार कर जरूरी कदम उठाने होंगे ताकि बर्बाद हो रही पीढ़ी को बचाया जा सके।



रविवार को त्रिची हवाई अड्डे पर केंद्रीय वाणिज्य, उद्योग और सार्वजनिक वितरण मंत्री पीयूष गोयल का स्वागत करते हुए भाजपा तमिलनाडु के अध्यक्ष नैनार नागेंद्रन और अन्य नेतागण।



तिरुपुर में माँ दुर्गा भक्त मण्डल के तत्वावधान में 1450वां सुन्दरकांड पाठ गंगाधर पारीक के निवास पर सम्पन्न हुआ। सुन्दरकाण्ड पाठ गणेश वन्दना एवं मन्त्रोच्चारण करके पाठ चालू किया पाठ में बड़ी संख्या में श्रद्धालु उपस्थित हुए।

व्यासरपाडी में हुआ निःशुल्क नेत्र चिकित्सा शिविर

दक्षिण भारत राष्ट्रमत
dakshinbharat.com

चेन्नई। यहां पुरुषवाक्कम एंड तंडियारपेट तालुका पॉन ब्रोकर्स एसोसिएशन के बैनर तले 4 जनवरी को गजराज विनेश कुमार सोलंकी द्वारा प्रायोजित 19 वा मुफ्त नेत्र, दंत चिकित्सा एवम् मोतिया की शल्य चिकित्सा, चर्म रोग, एक्जुप्रेसर पद्धति द्वारा विभिन्न रोगों की चिकित्सा हेतु शिविर का आयोजन किया गया। शिविर का आयोजन चेन्नई के व्यासरपाडी स्थित सीरवी समाज भवन परिसर में विख्यात चर्म रोग विशेषज्ञ डॉ सुरभि मिश्रा और दंत चिकित्सक डॉ

नर्मदा के मार्गदर्शन एवं प्रसिद्ध एक्जुप्रेसर विशेषज्ञ सुरेश कुमार सिंघवी के सान्निध्य में सम्पन्न हुआ। आंखों से संबंधित रोगों का उपचार अग्रवाल नेत्र चिकित्सालय के अनुभवी डॉक्टरों की टीम द्वारा किया गया।

इस मुफ्त नेत्र एवं सामान्य स्वास्थ्य जांच शिविर का शुभारंभ संघटन के अध्यक्ष रिखबचंद कोठारी के किया। इस मौके पर सीरवी समाज व्यासरपाडी के अनेक सदस्य उपस्थित थे। शिविर का संचालन तालुका संघटन के सचिव कालुराम सोलंकी और कोषाध्यक्ष महेंद्र जैन ने किया।

इस शिविर में कुल 178 रोगियों ने विभिन्न स्वास्थ्य

समस्याओं के लिए लाभ प्राप्त किया। कुल 67 रोगियों की नेत्र चिकित्सा की गई। 7 नेत्र रोगियों के नेत्रों का मोतियाबिंद का इलाज शल्य चिकित्सा से कुछ दिनों में किया जाएगा। वहीं 40 मरीजों का एक्जुप्रेसर पद्धति से इलाज किया गया। स्वास्थ्य शिविर में मौजूद कुल लाभार्थियों में से 34 लोगों ने दंत चिकित्सा का लाभ प्राप्त किया। वहीं 37 चर्म रोगियों ने विभिन्न समस्याओं के लिए शिविर में स्वास्थ्य लाभ प्राप्त किया। शिविर में मौजूद अनुभवी एक्जुप्रेसर विशेषज्ञ सुरेश सिंघवी द्वारा 40 लाभार्थियों की एक्जुप्रेसर पद्धति से अनेको शारीरिक व्याधियों के लिए उपचार किया गया।

धन्यता एक शुभ भाव है : साध्वीश्री भव्यगुणा

दक्षिण भारत राष्ट्रमत
dakshinbharat.com

बेंगलूरु। शहर के सिंधी कॉलोनी में विराजित साध्वीश्री भव्यगुणाजी ने कहा कि हमारे जीवन में दुःख, पीड़ा, तकलीफें आती ही रहती हैं, उनको रोकने का कोई उपाय नहीं है। मन यदि संकुचित होगा तो दुःख तीव्र होगा। मन विशाल होगा तो दुःख के अनुभव की तीव्रता काफी कम हो जाएगी। जीवन में दुःख आता है तो उसकी शिकायत करना छोड़ दो, दुःख के सामने लड़ना छोड़ दो, दुःख के लिए रोना छोड़ दो, बस अपने मन को थोड़ा विशाल बना दो, दुःख की अनुभूति कम हो जाएगी। साध्वीश्री ने कहा कि शिकायत करने की आदत मन को संकुचित बनाती है और संकुचित मन में दुःख ज्यादा लगता है। निरंतर शिकायत करने से जिंदगी जहर बन जाती है। शिकायत करने वाले आदमी का मन नाजुक होता है, वह जल्द ही टूट जाता है। उसे छोटी बात में बुरा लग जाता है,



हैं। शिकायत नाम के रोग की विश्व में सर्वोत्तम दवा है धन्यवाद का भाव। साध्वी शीतलगुणाजी ने कहा कि जीवन में जो अच्छा मिला है, उसके लिए धन्यता का अनुभव करो। हर बात के लिए धन्यवाद करो। दिल से धन्यवाद दो। मुझे मेरी पात्रता से अधिक ही मिला है यह भाव रखो, धन्यता एक शुभ भाव है। धन्यता एक भाव' अगर दवाई की गोली होती तो सबसे ज्यादा बिकती। पारस भंसाली ने सभी का स्वागत किया।



ब्रिटेन ने वेनेजुएला में 'शांतिपूर्ण सत्ता हस्तांतरण' का आह्वान किया

लंदन/भाषा। अमेरिकी राष्ट्रपति डोनाल्ड ट्रंप के आदेश पर वेनेजुएला में चलाए गए अभियान के परिणामस्वरूप राष्ट्रपति निकोलस मादुरो को पकड़कर अमेरिका ले जाा जाने के बाद ब्रिटेन ने रविवार को वेनेजुएला में सत्ता के "सुरक्षित और शांतिपूर्ण हस्तांतरण" का आह्वान किया। प्रधानमंत्री केअर स्टार्मर ने कहा कि ब्रिटेन लंबे समय से मादुरो की कार्यवाइयों का विरोध कर रहा था और हमलों के बारे में पूरी जानकारी का इंतजार कर रहा है। उन्होंने "अंतरराष्ट्रीय कानून" के प्रति अपना समर्थन दोहराया, लेकिन "तेजी से बदलती" स्थिति को लेकर ट्रंप की कार्यवाई पर कोई टिप्पणी करने से इनकार किया। स्टार्मर ने 10 डाउनिंग स्ट्रीट द्वारा जारी एक बयान में कहा, "ब्रिटेन लंबे समय से वेनेजुएला में सत्ता परिवर्तन का समर्थन करता रहा है। हम मादुरो को एक अवैध राष्ट्रपति मानते थे और उनके शासनकाल के अंत पर हमें कोई दुख नहीं हुआ।" उन्होंने कहा, "मैंने आज सुबह अंतरराष्ट्रीय कानून के प्रति अपने समर्थन को दोहराया। ब्रिटेन सरकार आने वाले दिनों में अमेरिकी समकक्षों के साथ बदलती स्थिति पर चर्चा करेगी, क्योंकि हम वेनेजुएला के लोगों की इच्छा को प्रतिबिंबित करने वाली एक वैध सरकार के लिए सुरक्षित और शांतिपूर्ण सत्ता परिवर्तन सुनिश्चित करना चाहते हैं।



कर्नाटक ह्युमन राइट्स प्रोटक्शन एवं नागलक्ष्मी चौधरी जन सेवा संस्था के संयुक्त तत्वावधान में लगेरे स्थित बसवेश्वर कल्याण मंडप में वृक्ष माता सालुमरा दि तिमाहका सेवा रत्न पुरस्कार' वितरण कार्यक्रम का आयोजन किया गया। बसवराज मालकटी, निम्बछल आनंद स्वामी, महेंद्र मुणोत, सुशीला गौड़ा, एसपी आचार्य, गणेश गौड़ा ने दीप प्रज्वलन से कार्यक्रम का शुभारंभ किया। कर्नाटक के विभिन्न क्षेत्रों से आए हुए 92 व्यक्तियों को पुरस्कार से सम्मानित किया गया। विशिष्ट अतिथि महेंद्र मुणोत ने कहा कि हमें अपने अधिकारों की रक्षा के लिए जागरुक रहना है लेकिन अपने कर्तव्यों को नहीं भूलना है। उन्होंने सालुमरा दि तिमाहका को याद करते हुए पर्यावरण हित में उनके योगदान को याद किया।



ग्लोबल कायस्थ कॉन्फ्रेंस का पारिवारिक मिलन समारोह सम्पन्न

दक्षिण भारत राष्ट्रमत
dakshinbharat.com

बेंगलूरु। शहर के कोरमंगला क्लब में रविवार को ग्लोबल कायस्थ कॉन्फ्रेंस (जीकेसी) कर्नाटक द्वारा पारिवारिक मिलन समारोह का आयोजन किया गया जिसमें कायस्थ समाज के सदस्यों ने बड़ी संख्या में भाग लिया। एकता, संस्कृति एवं आपसी सद्भाव के उद्देश्य से आयोजित इस कार्यक्रम में ग्लोबल अध्यक्ष राजीव रंजन एवं प्रबंध दूरटी रागिनी रंजन की वजुंचल उपस्थिति थी। इस मौके पर वर्ष 2026 के नए कैलेंडर का विमोचन व वितरण किया गया। इस मौके पर विशिष्ट अतिथि नीलेश रंजन, डॉ. कंचन माला, डॉ. किशोर शरण एवं डॉ. टीबीके सिन्हा आदि ने अपने विचार व्यक्त किए। कार्यक्रम का शुभारंभ आराध्यदेव विन्नगुप्त भगवान की पूजा-अर्चना से हुआ। प्रदेश अध्यक्ष नीतेश शरण ने सभी का स्वागत किया। इस मौके पर सांस्कृतिक प्रस्तुतियों जैसे सुभाषिनी स्वरूपा की कविता एवं गीत तथा डॉ. टीबीके सिन्हा के गायन ने कार्यक्रम को विशेष आकर्षण प्रदान किया। जीकेसी कर्नाटक के अनेक पदाधिकारी उपस्थित थे। समारोह का समापन प्रतिभागियों को प्रशंसा प्रमाण-पत्रों के वितरण एवं एक सशक्त, संगठित एवं जुड़े हुए कायस्थ समाज के निर्माण के संकल्प के साथ हुआ।



बेंगलूरु के लायंस क्लब सिटी आनंद के सदस्यों द्वारा भूख एवं ठंड' प्रोजेक्ट के तहत सिटी मार्केट चौराहे पर करीबन 1200 लोगों को भोजन एवं 500 लोगों को कम्बल वितरित किए। कार्यक्रम में क्लब के अध्यक्ष सुरेश धोका सहित अनेक सदस्यों ने मानवसेवा की। इस आयोजन में लायंस क्लब मेट्रो, मेट्रो सखी, क्रीस पार्क शिक्षणा का योगदान रहा। आगामी कार्यक्रम में जरूरतमंद परिवारों को स्टील के बर्तन दिए जाएंगे।



शिक्षा व नैतिक मूल्यों के लिए दृढ़ संकल्पों का सटीक उदाहरण है महावीर शिक्षण संघ : डीके शिवकुमार

दक्षिण भारत राष्ट्रमत
dakshinbharat.com

बेंगलूरु। बेंगलूरु। स्थानीय महावीर जैन शिक्षण संघ के तत्वावधान में संचालित शहर के प्रतिष्ठित शैक्षणिक संस्थान भंडारी भवूतमल उम्मेदमल लब्धे जैन विद्यालय (बीबीयूएल जैन विद्यालय) ने अपनी स्थापना का 40वां और सीबी भंडारी जैन कॉलेज ने अपनी स्थापना का 25वां वर्ष दुरुद्धर्षिता व उत्कृष्टता के उत्सव' के रूप में रविवार को सुबह 10 बजे से पैलेस ग्राउंड स्थित प्रिंसेस गोलफ सभागार में मनाया। इस आयोजन में मुख्य अतिथि के रूप में कर्नाटक के उपमुख्यमंत्री डीके शिवकुमार व बेंगलूरु मध्य के सांसद पी सी मोहन, राष्ट्रीय व्यापारी कल्याण बोर्ड

के चेयरमैन सुनील सिंधी आदि विशिष्ट अतिथि के रूप में उपस्थित थे। विशिष्ट अतिथियों सहित संघ के अध्यक्ष कमेटी चेयरमैन हेमराज मन्नु, मंत्री चम्पालाल भंडारी, कोषाध्यक्ष अशोक भंडारी, सहमंत्री चम्पालाल दांतेवाडिया व डॉ जयंतीलाल एवं समारोह कमेटी चेयरमैन प्रकाश पिरालन ने दीप प्रज्वलन कर कार्यक्रम की शुरुआत की। संघ के अध्यक्ष चंपालाल भंडारी ने सभी अतिथियों का स्वागत करते हुए कहा कि महावीर जैन शिक्षण संघ की अभूतपूर्व उन्नति और वैश्विक पहचान दृस्टियों, शिक्षकों, पूर्व छात्रों, अभिभावकों और शुभचिंतकों के सामूहिक सहयोग से ही संभव हो सकी है। उन्होंने उत्कृष्टता, नैतिकता और समग्र शिक्षा के प्रति संस्था की अटूट प्रतिबद्धता पर बल

बीबीयूएल विद्यालय व भंडारी कॉलेज ने मनाया अपनी उपलब्धियों का उत्सव'



दिया। समारोह समिति के अध्यक्ष प्रकाश पिरालन ने कहा कि संघ का विकास किसी एक व्यक्ति का विकास नहीं अपितु टीम वर्क का परिणाम है। उन्होंने कहा कि यह उत्सव दशकों की निष्ठा, परिश्रम और शैक्षणिक उत्कृष्टता को समर्पित एक कार्यक्रम है। स्मारिका समिति के अध्यक्ष

हेमराज मन्नु ने संघ की प्रेरणादायक विरासत, अनुशासित मूल्यों एवं आत्मविश्वासी नागरिकों के निर्माण के मिशन पर प्रकाश डालते हुए भविष्य में भी पूर्ण समर्पण का संकल्प दोहराया। संघ के सचिव चंपालाल जैन ने संघ की यात्रा, उपलब्धियों और भावी

कार्ययोजना पर प्रकाश डाला। मुख्य अतिथि के रूप में कर्नाटक के उपमुख्यमंत्री डीके शिवकुमार ने महावीर संघ के सभी पदाधिकारियों, पूर्व व वर्तमान विद्यार्थियों को संस्थान की विभिन्न उपलब्धियों के लिए शुभकामनाएं दीं। उन्होंने कहा कि बीबीयूएल जैन विद्यालय और सीबी भंडारी जैन कॉलेज जैसे संस्थान शिक्षा व नैतिक मूल्यों के लिए दृढ़ संकल्पों का सटीक उदाहरण हैं। राष्ट्रीय व्यापारी कल्याण बोर्ड के चेयरमैन सुनील सिंधी ने कहा कि किसी भी संस्था में सहयोग देने वाले सभी लोग कभी भी पूर्व या भूतपूर्व नहीं अपितु वे अभूतपूर्व होते हैं जिनके सहयोग से कोई भी संस्था एक बड़ा आकार लेती है।

कर्नाटक की धरती ज्ञान, नवाचार व संस्कृति की भूमि है और ऐसी धरती पर महावीर जैन शिक्षण ने अपने संस्थानों के माध्यम से विशिष्ट पहचान बनाई है। सिंधी ने प्रधानमंत्री नरेन्द्र मोदी के विकास के सूत्र आत्मनिर्भर भारत, वोकर फॉर लोकल, स्वदेशी आदि का जिक्र करते हुए कहा कि शिक्षा ही जीवन है और जीवन ही शिक्षा है। अन्य गणमान्य अतिथियों ने महावीर जैन शिक्षण संघ की उल्लेखनीय यात्रा की सराहना की और इसके निरंतर विकास, प्रगतिशील दृष्टिकोण तथा मूल्य-आधारित शिक्षा और राष्ट्र निर्माण में योगदान हेतु शुभकामनाएं दीं।कार्यक्रम के दौरान आडियो वीडियो के माध्यम से महावीर जैन शिक्षण संघ की विकासयात्रा को दिखाया गया। कार्यक्रम में सभी अतिथियों का सम्मान किया

गया। कार्यक्रम में बड़ी संख्या में स्कूल के विद्यार्थी, अभिभावक व विभिन्न सभा संस्थाओं के प्रतिनिधि व समाज के लोग उपस्थित थे। बड़ी संख्या में पूर्व विद्यार्थियों की उपस्थिति ने इस समारोह में एक नया जोश भर दिया। सभी पूर्व विद्यार्थी अपने सत्र की चर्चा करते हुए नजर आए और पूरे कार्यक्रम को अपने यादों व बातों से जीवंत बना दिया। दोपहर में समारोह में सांस्कृतिक कार्यक्रमों की रंगांर प्रस्तुति हुई, जिसमें विद्यालय और महाविद्यालय के विद्यार्थियों तथा पूर्व विद्यार्थियों ने मनमोहक प्रस्तुतियां दीं। अभिनेता नवीन शंकर और श्रेयस मंजू ने सांस्कृतिक संस्था में दर्शकों का भरपूर मनोरंजन किया। हाई ऑक्टैव बैंड की उज्ज्वान प्रस्तुति ने पुरानी यादों को ताजा कर दिया।